

صَلَّى اللهُ تَعَالَى عَلَيْهِ وَآلِهِ وَسَلَّمَ

نبی کریم

کے مبارک اصحاب کی فضیلت

22-November-2018

ہفتہ وار سنتوں بھرے اجتماع میں ہونے والا

سنتوں بھرا بیان

(For Islamic Brothers)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط
 اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط
 اَلصَّلٰوةُ وَ السَّلَامُ عَلَيْكَ يَا رَسُوْلَ اللّٰهِ وَعَلَى اٰلِكَ وَ اَصْحٰبِكَ يَا حَبِيْبَ اللّٰهِ
 اَلصَّلٰوةُ وَ السَّلَامُ عَلَيْكَ يَا نَبِيَّ اللّٰهِ وَعَلَى اٰلِكَ وَ اَصْحٰبِكَ يَا نُوْرَ اللّٰهِ
 نَوِيْتُ سُنَّتِ الْعِتِكَافِ (ترجمہ: میں نے سنتِ اعتکاف کی نیت کی)

میٹھے میٹھے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں کہ
 جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا
 سحری، افطاری کرنے، یہاں تک کہ آبِ زم زم یا دم کیا ہو اپانی پینے کی بھی شرعاً اجازت نہیں، البتہ اگر
 اعتکاف کی نیت ہوگی تو یہ سب چیزیں بھی جائز ہو جائیں گی۔ اعتکاف کی نیت بھی صرف کھانے، پینے
 یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”مقاویٰ شامی“ میں ہے: اگر کوئی
 مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے
 (یعنی اب چاہے تو کھانی یا سو سکتا ہے)

دُرودِ پاک کی فضیلت

سرکارِ والا تبار، دو عالم کے مالک و مختار صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ رحمت نشان ہے:
 يَا أَيُّهَا النَّاسُ إِنَّ أَنْجَاكُمْ يَوْمَ الْقِيَامَةِ مِنْ أَهْوَالِهَا وَمَوَاطِنِهَا أَنْ تَكُونُمْ عَلَى صَلَاةٍ فِي دَارِ الدُّنْيَا
 یعنی اے لوگو! بے شک بروز قیامت اُس کی دہشتوں اور حساب کتاب سے جلد نجات پانے والا وہ
 شخص ہوگا، جس نے مجھ پر دُنیا میں بکثرت دُرود شریف پڑھے ہوں گے۔ (فردوس الاخبار، ۲/ ۷۷۱، ۴)
 (حدیث: ۸۲۱۰)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

میٹھے میٹھے اسلامی بھائیو! آئیے! اللہ پاک کی رضا پانے اور ثواب کمانے کے لئے پہلے اچھی اچھی نیتیں کر لیتے ہیں۔ فرمانِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ ”نَيْتَةُ الْمُؤْمِنِ خَيْرٌ مِنْ عَمَلِهِ“ مُسْلِمَانِ کی نیت اُس کے عمل سے بہتر ہے۔ (الْمَعْجَمُ الْكَبِيرُ لِلطَّبْرَانِيِّ، ۱۸۵/۶، حدیث: ۵۹۳۲)
مَدَنی پھول: جتنی اچھی نیتیں زیادہ، اتنا ثواب بھی زیادہ۔

بیانِ سُننے کی نیتیں:

☆ نگاہیں نیچی کیے خوب کان لگا کر بیانِ سُنوں گا، ☆ ٹیک لگا کر بیٹھنے کے بجائے عِلْمِ دین کی تعظیم کے لیے جب تک ہو سکا دوزانو بیٹھوں گا، ☆ صَلُّوا عَلَيَّ الْحَبِيبِ، اذْكُرُوا اللّٰهَ، تُوْبُوْا اِلَى اللّٰهِ وَغَيْرِهِ سُن کر ثواب کمانے اور صد لگانے والوں کی دل جُوتی کے لئے بلند آواز سے جواب دوں گا، ☆ اجتماع کے بعد خود آگے بڑھ کر سلام و مُصَافَحَہ اور انفرادی کوشش کروں گا۔

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

میٹھے میٹھے اسلامی بھائیو! صحابہ کرام عَلَيْهِمُ الرِّضْوَانُ کی شان ایسی بے مثال ہے کہ کوئی بھی ان کے مقام و مرتبے تک ہر گز نہیں پہنچ سکتا۔ انہی مبارک ہستیوں نے دین کی سر بلندی کیلئے اپنی جانی و مالی قربانیاں پیش کیں، دینِ اسلام کی ترویج و اشاعت کیلئے گھر بار چھوڑ کر سفر کی مشکلات میں کبھی صبر کا دامن نہ چھوڑا۔ اَلْحَمْدُ لِلّٰهِ ہم مُسْلِمَانِ ہیں، ہمارے ہاتھوں میں قرآنِ کریم کی صورت میں احکامِ الہی اور احادیثِ کریمہ کی صورت میں فرامینِ نبوی بھی انہی مُقَدَّسِ ہستیوں کی شب و روز کی محنتوں اور کوششوں کا نتیجہ ہے۔ لہذا ہمیں چاہیے کہ ہم اپنے ان احسان کرنے والوں کی حُبَّت و عظمت کو اپنے دل میں بسائیں، ان کے نقشِ قدم پر چلتے ہوئے اپنی زندگی بسر کریں، ان کی تھوڑی سی بے ادبئی و گستاخی

اور طعن و تشنیع سے بھی باز رہیں اور ہمیشہ ان کا ذکر خیر کرتے رہیں۔ علما فرماتے ہیں: ان (صحابہ کرام علیہم الرضوان) کا جب (بھی) ذکر کیا جائے تو خیر ہی کے ساتھ ہونا فرض ہے۔ (بہار شریعت، ص ۱/۲۵۲)

صَلُّوْا عَلٰی الْحَبِيْبِ! صَلَّى اللهُ تَعَالَى عَلٰی مُحَمَّدٍ

حضرت سیدنا بشر حافی عَلَيْهِ رَحْمَةُ اللهِ الْكَاثِرَةِ کا واقعہ

حضرت سیدنا بشر حافی رَحْمَةُ اللهِ تَعَالَى عَلَيْهِ فرماتے ہیں: ”میں ایک بار خواب میں حضور نبی کریم، رَعُوْفٌ رَجِيْمٌ صَلَّى اللهُ تَعَالَى عَلَيْهِ وَآلِهِ وَسَلَّمَ کی زیارت سے مُشْرِفٌ ہوا۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے مجھ سے ارشاد فرمایا: ”اے بشر! کیا تم جانتے ہو کہ اللہ پاک نے تمہیں تمہارے ہم اپنے زمانے کے اولیاء سے زیادہ بلند مرتبہ کیوں عطا فرمایا؟“ میں نے عرض کی: ”یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! میں اس کا سبب نہیں جانتا۔“ تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”بِإِتِّبَاعِكَ لِسُنَّتِي يَعْنِي تَمِّمِي سُنَّتِي كِي پيروي کرتے ہو۔ وَخِدْمَتِكَ لِلصَّالِحِينَ، نيك لوگوں کی خدمت کرتے ہو۔ وَنَصِيحَتِكَ لِأَهْلِ بَيْتِي، اپنے اسلامی بھائیوں کی خیر خواہی (یعنی انہیں نصیحت) کرتے ہو، وَمَحَبَّتِكَ لِأَصْحَابِي وَأَهْلِ بَيْتِي، میرے صحابہ اور میرے اہل بیت (رَضَوْنَا اللهُ تَعَالَى عَلَيْهِمْ أَجْمَعِينَ) سے محبت کرتے ہو۔ یہی سبب ہے کہ جس نے تمہیں نیک لوگوں کی منازل تک پہنچا دیا ہے۔“ (الرسالة القشيرية، ص ۳۱)

میٹھے میٹھے اسلامی بھائیو! آپ نے سنا کہ حضرت سیدنا بشر حافی رَحْمَةُ اللهِ تَعَالَى عَلَيْهِ کو اہل بیت اطہار اور صحابہ کرام رَضَوْنَا اللهُ تَعَالَى عَلَيْهِمْ أَجْمَعِينَ سے محبت اور ان کی پیروی کے سبب اللہ پاک نے کس قدر انعام و اکرام سے نوازا کہ انہیں نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کی زیارت بھی نصیب ہوئی اور اپنے زمانے کے اولیاء کرام رَحْمَةُ اللهِ تَعَالَى عَلَيْهِمْ أَجْمَعِينَ میں بلند مرتبہ پر فائز بھی فرمادیا۔ ہمیں بھی صحابہ کرام عَلَيْهِمُ الرِّضْوَانُ کی محبت کو دل میں بسا کر ان کے طریقے پر چلتے ہوئے زندگی بسر کرنی چاہیے اور

جو لوگ ان کی شان میں گستاخیاں کرتے ہیں ان کی صحبت سے دور رہ کر ایسے عاشقانِ رسول کی صحبت اپنالینی چاہیے کہ جو صحابہ کرام عَلَیْهِمُ الرِّضْوَانُ کی خوب خوب شان بیان کرتے ہوں، ان کا نام لیتے وقت زبانوں پر تعظیمِ مَاضِی اللہ تَعَالَى عَنْهُمْ جاری ہو جاتا ہو۔ یاد رکھئے! صحابہ کرام عَلَیْهِمُ الرِّضْوَانُ کی تعظیم ہر مسلمان پر لازم و ضروری ہے۔ انبیائے کرام عَلَیْهِمُ الصَّلَاةُ وَالسَّلَامُ کے بعد صحابہ کرام عَلَیْهِمُ الرِّضْوَانُ تمام انسانوں میں سب سے زیادہ تعظیم و توقیر کے لائق ہیں یہ وہ مُقَدَّس و مُبَارک ہستیاں ہیں، جنہوں نے امام الانصارِ والمہاجرین، جنابِ رَحْمَةً لِلْعَالَمِیْنَ صَلَّى اللهُ تَعَالَى عَلَيْهِ وَآلِهِ وَسَلَّمَ کی دعوت پر کَبِیْثَ کہا، دائرہ اسلام میں داخل ہوئے اور تَنْ مَن دَھن سے اسلام کے آفاقی اور ابدی پیغام کو دُنیا کے گوشے گوشے میں پہنچانے کے لیے کمر بستہ ہو گئے۔ تاریخ گواہ ہے کہ ان مُبَارک ہستیوں نے قرآن و حدیث کی تعلیمات کو عام کرنے اور پرچمِ اسلام کی سر بلندی کے لیے ایسی بے مثال قربانیاں دی ہیں کہ آج جن کا تصوّر بھی مشکل ہے۔ رسولِ اکرم، نُورِ مُجْتَمَم صَلَّى اللهُ تَعَالَى عَلَيْهِ وَآلِهِ وَسَلَّمَ کے رُوئے زیبا کی زیارت وہ عظیم سعادت ہے کہ دُنیا جہاں کی کوئی نعمت اس کے برابر نہیں ہو سکتی اور صحابہ کرام رَضِيَ اللهُ تَعَالَى عَنْهُمْ تو وہ ہیں کہ شب و روز آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی زیارت اور آپ کی صحبتِ فِیض سے مُسْتَفِیض ہوتے رہے، قرآن و دین کو حُضُورِ پُر نُور صَلَّى اللهُ تَعَالَى عَلَيْهِ وَآلِهِ وَسَلَّمَ کی مُبَارک زبان سے سنا اور بے واسطہ اللہ پاک کے احکامات کے مخاطب رہے۔ ان مُقَدَّس ہستیوں پر اللہ پاک کا بے حد فَضْل و کَرَم ہے لہذا ہمیں چاہئے کہ دونوں جہاں میں کامیابی کے لیے ان پاکیزہ نُفُوس کی مَحَبَّتِ دِل میں بسائیں اور ان کے نَفْسِ قَدَم پر چلتے ہوئے زندگی بسر کرنے کی کوشش کریں۔ آئیے! صحابی کی تعریف سُنئے ہیں:

صحابی کی تعریف

حکیمُ الْأُمَّتِ حضرت مفتی احمد یار خان عَلَیْهِ رَحْمَةُ الْعَالَمِینِ فرماتے ہیں: شریعت میں صحابی وہ انسان ہے جو ہوش و ایمان کی حالت میں حُضُورِ انور (صَلَّى اللهُ تَعَالَى عَلَيْهِ وَآلِهِ وَسَلَّمَ) کو دیکھے یا صُحْبَتِ میں حاضر ہو اور ایمان پر اس کا خاتمہ ہو جاوے۔ (مرآة المناجیح، ۳۳۴/۸)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ عَلَى مُحَمَّدٍ
صحابہ کرام اَفْضَلُ الْاَوْلِيَاءِ هِيْنَ

میٹھے میٹھے اسلامی بھائیو! یاد رکھئے! تمام عُلَمَاءِ و اکابرِ اُمَّتِ کا اس مسئلہ پر اتفاق ہے کہ صحابہ کرام عَلَیْهِمُ الرِّضْوَانُ ”اَفْضَلُ الْاَوْلِيَاءِ“ (یعنی تمام اولیائے کرام رَحْمَةُ اللهِ تَعَالَى عَلَيْهِمْ اَجْمَعِينَ سے افضل) ہیں۔ یعنی قیمت تک کے تمام اولیائے کرام رَحْمَةُ اللهِ تَعَالَى عَلَيْهِمْ اَجْمَعِينَ اگرچہ درجہ و ولایت کی بلند ترین منزل پر فائز ہو جائیں، ہرگز ہرگز کبھی بھی وہ کسی صحابی کے کمالاتِ ولایت تک نہیں پہنچ سکتے۔ اللہ پاک نے اپنے حبیبِ کریم صَلَّى اللهُ تَعَالَى عَلَيْهِ وَآلِهِ وَسَلَّمَ کی شمعِ نبوت کے پروانوں کو مرتبہ و ولایت کا وہ بلند و بالا مقام عطا فرمایا ہے، ان مُقَدَّسِ ہستیوں کو ایسی ایسی عظیم الشان کرامتوں سے سرفراز فرمایا ہے کہ دوسرے تمام اولیائے کرام رَحْمَةُ اللهِ تَعَالَى عَلَيْهِمْ اَجْمَعِينَ کے لیے اس کا تَصَوُّر بھی نہیں کیا جاسکتا۔ اس میں شک نہیں کہ حضرات صحابہ کرام رَضْوَانُ اللهُ تَعَالَى عَلَيْهِمْ اَجْمَعِينَ سے اس قدر زیادہ کرامتوں کا صُدُور نہیں ہوا، جس قدر کہ دوسرے اولیائے کرام رَحْمَةُ اللهِ تَعَالَى عَلَيْهِمْ اَجْمَعِينَ سے کرامتیں منقول ہیں، لیکن یاد رہے! کثرتِ کرامت، افضلیتِ ولایت کی دلیل نہیں کیونکہ ولایتِ دُرِّ حَقِیْقَتِ قُرْبِ الْاَلٰہِی کا نام ہے۔ یہ قُرْبِ الْاَلٰہِی جس کو جس قدر زیادہ حاصل ہوگا، اسی قدر اُس کی ولایت کا درجہ بلند سے بلند تر ہوگا۔ صحابہ کرام عَلَیْهِمُ الرِّضْوَانُ چونکہ نگاہِ نبوت کے انوار اور فیضانِ رسالت کے فیوض و برکات سے فیضیاب ہیں، اس لیے

بارگاہِ خُداوندی میں ان ہستیوں کو جو مقام و مرتبہ حاصل ہے، وہ دوسرے اولیائے کرام رَحْمَةُ اللهِ تَعَالَى عَلَيْهِمْ اَجْمَعِينَ کو حاصل نہیں۔ دعوتِ اسلامی کے اشاعتی ادارے مکتبۃ المدینہ کی کتاب، ”بہارِ شریعت“ جلد اول صفحہ 252 پر صدرُ الشریعہ، بدرُ الظرفیۃ حضرت علامہ مولانا مُفتی محمد امجد علی اعظمی عَلَیْهِ رَحْمَةُ اللهِ اَتَقَوٰی فرماتے ہیں: تمام صحابہ کرام رَضِيَ اللهُ تَعَالَى عَنْهُمْ اَبْل خَيْرٍ وَصَلَح (یعنی بھلائی اور تقوے والے) ہیں اور عادل، اُن کا جب ذکر کیا جائے تو خَيْر (یعنی بھلائی) ہی کے ساتھ ہونا فرض ہے۔ کسی صحابی کے ساتھ سُوءِ عقیدت (بڑی عقیدت) بد مذہبی و گمراہی و استحقاقِ جہنم (یعنی جہنم کی حقداری) ہے۔

مزید فرماتے ہیں: تمام صحابہ کرام اَعْلٰی وَاذْنٰی (اور ان میں ادنیٰ کوئی نہیں) سب جَنَّتِیْ ہیں، وہ جہنم (میں) داخل تو کیا ہوں گے اُس کی بھنک (یعنی ہلکی سی آواز تک) نہ سُنیں گے اور ہمیشہ اپنی مَن ماننی مُرادوں میں رہیں گے، محشر کی وہ بڑی گھبراہٹ انہیں غمگین نہ کرے گی، فرشتے ان کا اِسْتِقْبَالَ کریں گے کہ یہ ہے وہ دن جس کا تم سے وعدہ تھا، یہ سب مَضْمُونِ قرآنِ عظیم کا ارشاد ہے۔ (بہارِ شریعت، ۱/۲۵۴)

صحابہ میں افضلیت کی ترتیب

اعلیٰ حضرت عظیم البرکت، عظیم المرتبت مجددِ دین و ملت مولانا الشاہ امام احمد رضا خان رَحْمَةُ اللهِ تَعَالَى عَلَيْهِ ”فتاویٰ رضویہ“ شریف 28 ویں جلد صفحہ 478 پر صحابہ کرام عَلَيْهِمُ الرِّضْوَانُ میں اَفْضَلِيَّتِ کی ترتیب بیان کرتے ہوئے فرماتے ہیں: اَبْلِ سُنَّتِ وَجَمَاعَتِ نَصَرَهُمُ اللهُ تَعَالَى (اللہ پاک ان کی مدد فرمائے) کا اِجْمَاعُ (اتفاق) ہے کہ مُرْسَلِينَ ملائکہ وُرُسُلٍ وَاَنْبِيَاءِ بَشَرٍ (انسان اور فرشتوں کے رسولوں) صَلَوَاتُ اللهِ تَعَالَى وَتَسْلِيْمَاتُهُ عَلَيْهِمْ کے بعد حضراتِ خُلَفَاءِ اَزْبَعَهُ (یعنی سیدنا صدیق اکبر، سیدنا فاروق اعظم، سیدنا عثمان غنی اور سیدنا علی المرتضیٰ) رِضْوَانُ اللهِ تَعَالَى عَلَيْهِمْ تمام مخلوقِ الہی سے افضل ہیں، تمام اُمَمِ اَوْلِيَيْنِ وَاٰخِرِيْنَ میں کوئی شخص ان کی بزرگی و عظمت و عزت و وجاہت و قبول و کرامت و قرب و ولایت کو نہیں پہنچتا۔ (فتاویٰ رضویہ، ۲۸/۴۷۸)

صَدْرُ الشَّرِيعَةِ، بَدْرُ النُّظْرِيَّةِ حضرت علامہ مولانا مُفتی امجد علی اعظمی رَحْمَةُ اللهِ تَعَالَى عَلَيْهِ فرماتے ہیں: خُلَفَاءُ اَرْبَعَةِ رَاشِدِيْنَ كَعْدِ بَقِيَّةِ عَشْرَةِ مُبَشَّرَةٍ وَحَضْرَاتِ حَسَنِيْنَ وَاصْحَابِ بَدْرٍ وَاصْحَابِ بَيْعَةِ الرِّضْوَانِ كَلِيَةِ اَفْضَلِيَّتٍ هِيَ اَوْرِيَهٗ سَبَّ قَطْعِي جَنَّتِي هِيَ۔

اعلیٰ حضرت، امام اہلسنت مولانا شاہ امام احمد رضا خان رَحْمَةُ اللهِ تَعَالَى عَلَيْهِ فرماتے ہیں: جو (شخص) حضراتِ شیخین رَضِيَ اللهُ تَعَالَى عَنْهُمَا کو معاذِ اللہ بُرا کہے، کافر ہے، اور اگر مولانا علی کَرَّمَ اللهُ تَعَالَى وَجْهَهُ الْكَرِيمِ کو صدیقِ اکبر اور عمر فاروق رَضِيَ اللهُ تَعَالَى عَنْهُمَا سے اَفْضَلُ بتائے تو کافر نہ ہوگا مگر گمراہ ہے۔ (فتاویٰ رضویہ، ۲۵۱، ۲۵۲/۱۳)

انہی صحابہ کرام میں سے حضرت سَيِّدُنَا امیر معاویہ رَضِيَ اللهُ تَعَالَى عَنْهُ بھی جَلِيلُ الْقَدَرِ صحابی ہیں اور آپ رَضِيَ اللهُ تَعَالَى عَنْهُ کاتبِ وحی اور شاہانِ اسلام میں سے پہلے بادشاہ ہیں۔ آپ رَضِيَ اللهُ تَعَالَى عَنْهُ کی بادشاہی اگرچہ سَلْطَنَتٌ ہے مگر کس کی حضرت محمد صَلَّى اللهُ تَعَالَى عَلَيْهِ وَآلِهِ وَسَلَّمَ کی۔ حضرت سَيِّدُنَا امام حسن رَضِيَ اللهُ تَعَالَى عَنْهُ نے خود خِلافتِ امیر معاویہ رَضِيَ اللهُ تَعَالَى عَنْهُ کے سپرد کر کے ان کے ہاتھ پر بیعت فرمائی۔ حضرت سَيِّدُنَا امیر معاویہ یا آپ کے والد حضرت سَيِّدُنَا ابوسُفْيَانِ یا والدہ ماجدہ حضرت ہندہ رَضِيَ اللهُ تَعَالَى عَنْهُم کی شان میں بے ادبی کرنا بھی حُضُورِ صَلَّى اللهُ تَعَالَى عَلَيْهِ وَآلِهِ وَسَلَّمَ کو ایذا (تکلیف) دینا ہے۔ (ہمارا اسلام، ص ۱۱۲، ملخصاً)

اس کے علاوہ صحابہ کرام رَضِيَ اللهُ تَعَالَى عَنْهُم کے باہم جو واقعات ہوئے، ان میں پڑنا حرام، حرام، سخت حرام ہے، مسلمانوں کو تو یہ دیکھنا چاہیے کہ وہ سب حضرات آقائے دو عالم صَلَّى اللهُ تَعَالَى عَلَيْهِ وَآلِهِ وَسَلَّمَ کے جاں نثار اور سچے غلام ہیں۔ (بہار شریعت، ۱/۲۵۴)

قرآن پاک اور شانِ صحابہ

میٹھے میٹھے اسلامی بھائیو! صحابہ کرام رَضِيَ اللهُ تَعَالَى عَنْهُم کی تعریف و توصیف میں قرآن

پاک میں کئی مقامات پر آیاتِ مبارکہ موجود ہیں، جن میں ان کے اچھے عمل، اچھے اخلاق اور اچھے ایمان کا تذکرہ ہے اور انہیں دُنیا ہی میں مَغفرت اور اِنْعَامِ اُخْرَوٰی کی خوشخبری سنائی گئی ہے۔ جن مُقَدَّس ہستیوں کی شان و عظمت اللہ پاک نے بیان فرمائی ہو تو ان کی عِظمت و بلندی کا اندازہ کون لگا سکتا ہے۔ چنانچہ پارہ 10 سورۃُ الْاَنْفَالِ کی آیت نمبر 74 میں فرمانِ باری ہے۔

وَالَّذِينَ اٰمَنُوا وَاٰ جَزَوْا وَاٰ جِهَدُوْا فِي سَبِيْلِ اللّٰهِ وَالَّذِينَ اٰوَوْا وَاَنْصَرَوْا اُولٰٓئِكَ هُمُ الْمُؤْمِنُوْنَ حَقًّا لَّهُمْ مَغْفِرَةٌ وَّ رِزْقٌ كَرِيْمٌ ﴿٧٤﴾

ترجمہ کنزُ الْعِرْفَان: اور وہ جو ایمان لائے اور مہاجر بنے اور اللہ کی راہ میں لڑے اور جنہوں نے پناہ دی اور مدد کی وہی سچے ایمان والے ہیں، ان کے لیے بخشش اور عزت کی روزی ہے۔

اسی طرح پارہ 11 سورہ توبہ کی آیت 100 میں اللہ پاک صحابہ کرام کو اپنی رِضا، جنت اور کامیابی کی خوشخبری سناتے ہوئے ارشاد فرماتا ہے:

رَضِيَ اللّٰهُ عَنْهُمْ وَّرَاضَوْا عَنْهُ وَاَعَدَّ لَهُمْ جَنَّتٍ تَجْرِي تَحْتِهَا الْاَنْهَارُ خٰلِدِيْنَ فِيْهَا اَبَدًا ۗ ذٰلِكَ الْفَوْزُ الْعَظِيْمُ ﴿١٠٠﴾

ترجمہ کنزُ الْعِرْفَان: ان سب سے اللہ راضی ہو اور اس سے اللہ راضی ہیں اور ان کیلئے باغات تیار کر رکھے ہیں جن کے نیچے نہریں بہتی ہیں، ہمیشہ ہمیشہ ان میں رہیں گے، یہی بڑی کامیابی ہے۔

احادیثِ مبارکہ اور شانِ صحابہ

سُبْحٰنَ اللّٰهِ! صحابہ کرام عَلَيْهِمُ الرِّضْوَانُ کی شان کس قدر بلند و بالا ہے کہ اللہ پاک نے ان کے اعمال قبول فرما کر انہیں اپنی رِضا کا مُرَثَرہ، جنت کی بشارت اور بڑی کامیابی کی خوشخبری سنادی، اللہ پاک کے پیارے حبیب صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم نے بھی مختلف مواقع پر اپنے پیارے صحابہ کرام رَضِيَ اللّٰهُ

تَعَالَى عَنْهُمْ کی عظمت و شان بیان فرمائی ہے: آئیے ہم بھی حُصُولِ بَرَکَتِ کیلئے صحابہ کے پانچ حروف کی نسبت سے صحابہ کرام عَلَيْهِمُ الرِّضْوَانُ کی عظمت پر 5 فرامینِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ سُنتے ہیں۔

عظمتِ صحابہ پر 5 فرامینِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ

1. میرے صحابہ کے مُعَاوَلے میں میرا لحاظ کرنا کیونکہ وہ میری اُمت کے بہترین لوگ ہیں۔

(حلیۃ الاولیاء، ۱/۳۱۱)

2. ایک شخص نے نبی کریم، رَعُوْفُ رَّحِيْمٍ صَلَّى اللهُ تَعَالَى عَلَيْهِ وَآلِهِ وَسَلَّمَ سے پوچھا، کون لوگ بہتر ہیں؟

ارشاد فرمایا: بہتر لوگ اس زمانے کے ہیں جس میں، میں ہوں اس کے بعد دوسرے زمانے کے اور اُس کے بعد تیسرے زمانے کے۔ (مسلم، کتاب فضائل الصحابہ، ص ۱۳۷۱، حدیث:

(۲۵۳۳)

3. اللہ پاک نے میرے صحابہ (رَضِيَ اللهُ تَعَالَى عَنْهُمْ) کو نبیوں اور رَسُوْلُوْا (عَلَيْهِمُ الصَّلَاةُ وَالسَّلَام) کے

علاوہ تمام جہانوں پر فَضِيْلَتِ دی ہے۔ “(مجمع الزوائد، کتاب المناقب، باب ماجاء فی اصحاب رسول

اللہ، ۹/۴۳۶، حدیث: ۱۶۳۸۳)

4. اس مسلمان کو جہنم کی آگ نہیں چھوئے گی جس نے میری یا میرے صحابی کی زیارت کا شرف

حاصل کیا ہو۔ (ترمذی، باب ماجاء فی نبی صلی اللہ علیہ وسلم و صحبہ، ۵/۴۶۱، حدیث: ۳۸۸۴)

5. میرے صحابہ میں سے جو صحابی جس سر زمین میں فوت ہو گا تو قیامت کے دن ان کے لیے نُور

اور رہنما بنا کر اُٹھایا جائے گا۔ “(ترمذی، کتاب المناقب، باب فی من سبَّ اصحاب النبی، ۵/۴۶۴

، حدیث: ۳۸۹۱)

صَلُّوْا عَلَيَّ الْحَبِيْبِ! صَلَّى اللهُ تَعَالَى عَلَيَّ مُحَمَّدٍ

22 نومبر کے ہفتہ وار اجتماع کا بیان بیرون ملک کیلئے

میٹھے میٹھے اسلامی بھائیو! یقیناً صحابہ کرام عَلَیْهِمُ الرِّضْوَانُ کی شان بہت بلند و بالا ہے، کوئی بھی نماز و روزہ و دیگر نیک اعمال کے ذریعے ان کے مقام و مرتبہ کو ہر گز ہر گز نہیں پاسکتا۔ حضرت سیدنا عبد اللہ بن مسعود رَضِيَ اللهُ تَعَالَى عَنْهُ فرماتے ہیں: ”(اے لوگو!) تم نماز، روزہ اور اجتہاد میں صحابہ کرام عَلَیْهِمُ الرِّضْوَانُ سے بڑھنا چاہتے ہو (یاد رکھو! ایسا نہیں ہو سکتا کیونکہ) وہ تم سے بہتر ہیں۔“ لوگوں نے عرض کی: ”اے ابو عبد الرحمن رَضِيَ اللهُ تَعَالَى عَنْهُ! اس کی کیا وجہ ہے؟“ ارشاد فرمایا: ”وہ دُنیا میں سب سے زیادہ زُہدِ اِخْتِيار کرتے اور آخرت میں سب سے بڑھ کر رَعْبَت رکھتے (اس لئے تمہارے اعمال اگر ان سے زیادہ ہو بھی جائیں تب بھی اَجْر و ثواب میں کم ہی رہیں گے)۔“ (مصنف ابن ابی شیبہ، کتاب الزہد، کلام ابن مسعود، ج ۸، ص ۱۶۲، الحدیث ۳۵)

ایک دن اَمِيرُ الْمُؤْمِنِينَ حضرت سیدنا علی رَضِيَ اللهُ تَعَالَى عَنْهُ فجر کی نماز پڑھ کر بے قراری کے ساتھ ہاتھ ملتے ہوئے مسجد سے باہر نکلے اور فرمایا کہ میں نے حُضُورَ صَلَّى اللهُ تَعَالَى عَلَيْهِ وَآلِهِ وَسَلَّمَ کے صحابہ رَضِيَ اللهُ تَعَالَى عَنْهُمْ کو جس حال میں دیکھا ہے، آج میں کسی آدمی میں ان کی مُشَابَهَت کا اثر نہیں دیکھتا۔ صحابہ کرام رَضِيَ اللهُ تَعَالَى عَنْهُمْ رات بھر جاگ کر نمازوں میں قرآن مجید پڑھا کرتے تھے۔ صُجَّ کو ان کے بال پَرَاگندہ اور چہرہ زَرْدِ دِکھائی دیتا تھا۔ اور وہ ڈگمگاتے ہوئے چلا کرتے تھے اور ان کی آنکھیں آنسوؤں سے تر رہا کرتی تھیں اور آج لوگوں کا یہ حال ہے کہ ہر طرف لوگ عَفَلت اور بے خُونی کے ساتھ ادھر ادھر پھر رہے ہیں، کسی کے چہرے پر خُوفِ خُداوندی کا اثر نظر ہی نہیں آتا۔ آپ نے جس دن یہ فرمایا اس کے بعد پھر کسی نے کبھی آپ رَضِيَ اللهُ تَعَالَى عَنْهُ کو ہنستے ہوئے نہیں دیکھا۔ (احیاء العلوم، کتاب الخوف و الرجاء، بیان احوال الصحابة والتابعين والسلف الصالحين، ۲۲۶/۳)

صَلُّوْا عَلَی الْحَبِیْب! صَلَّی اللهُ تَعَالَى عَلَی مُحَمَّد

میٹھے میٹھے اسلامی بھائیو! آمیزا المؤمنین حضرت سیدنا علیؑ کہمَ اللہُ تَعَالَى وَجْهَهُ الْکَرِيمَ اپنے
 دُور کے مُسلمانون کی عملی حالت پر گڑھن کا اظہار کرتے ہوئے صحابہ کرام عَلَیْهِمُ الرِّضْوَان کی عبادت
 وریاضت، قرآنِ پاک کی تلاوت پر استقامت کو یاد فرما رہے ہیں۔ جبکہ ہمارا معاملہ یہ ہے کہ دن بدن
 گناہوں کی دلدل میں ڈھنستے جا رہے ہیں، ہمارے شب و روز اللہ پاک اور نبی پاک، صاحبِ لولاک صَلَّی
 اللہُ تَعَالَى عَلَیْہِ وَاٰلِہٖ وَسَلَّم کی نافرمانیوں میں بسر ہو رہے ہیں۔ اولاً تو نیک عمل کرتے نہیں اگر کوئی نیکی کر بھی
 لیں تو یہ تمنا ہمیں تنگ کرتی رہتی ہے کہ لوگوں میں ہماری واہ واہ ہوتی رہے۔ نیک نامی بڑھتی رہے۔
 اے کاش! ہمیں یہ سعادت مل جائے کہ ہم اپنی نیکیوں کو بھی اسی طرح چھپائیں جس طرح اپنے گناہوں
 کو چھپاتے ہیں، اور بس اسی کو کافی سمجھیں کہ اللہ پاک ہماری نیکیاں جانتا ہے۔ بالخصوص پوشیدہ نیکی
 کرنے کے بعد نفس کی خوب نگرانی کی جائے کیوں کہ ہو سکتا ہے یہ عبادت ظاہر کرنے کی حرصِ نفس
 کے اندر جوش مارے اور وہ کچھ اس طرح پھنسانے کی ترکیب کرے کہ اپنی یہ عبادت لوگوں پر ظاہر کر
 دے کہ اس طرح نیکیاں چھپائے رکھنے سے جب لوگوں کو تیرے مقام و مرتبے کا علم ہی نہیں ہو گا تو وہ
 بے چارے تیری پیروی سے محروم رہ جائیں گے، ایسے میں تو لوگوں کا مُقْتَدَا (یعنی پیشوا اور ہنما) کیسے بنے
 گا؟ تیرے ذریعے نیکی کی دعوت کیسے عام ہوگی؟ وغیرہ۔ ایسی صورت میں اللہ پاک سے استقامت و
 ثابت قدمی کی دُعا کرنی چاہئے اور اپنے عمل کے بدلے میں ملنے والی جنت کی عظیم الشان دائمی نعمت یاد
 کرنی چاہئے۔ خود کو ڈرانا چاہئے کہ جو شخص اللہ پاک کی عبادت کے ذریعے اس کے بندوں سے اجر (یعنی
 بدلے) کا طالب ہوتا ہے، اُس پر اللہ پاک کا غضب نازل ہوتا ہے اور یہ بھی ہو سکتا ہے کہ دوسروں کے
 سامنے اپنا عمل ظاہر کرنے کی وجہ سے وہ ان کے نزدیک تو محبوب (یعنی پیارا) ہو جائے لیکن اللہ پاک کے
 نزدیک اُس کا مقام و مرتبہ گر جائے! تو کہیں اس طرح میرا عمل بھی ضائع نہ ہو جائے! پھر نفس کو اس

طرح سمجھائے کہ میں کس طرح اس عمل کو لوگوں کی تعریف کے بدلے بیچ دوں وہ تو خود عاجز و لاچار ہیں نہ تو وہ مجھے رزق دے سکتے ہیں اور نہ ہی موت و حیات کے مالک ہیں۔ لہذا عبادت و ریاضت، قرآن پاک کی تلاوت اور دیگر نیک اعمال کرتے وقت خالصۃً اللہ پاک کی رضا مقصود ہونی چاہئے ورنہ عمل کا ثواب تو ہاتھ سے جائے گا ہی بلکہ ایسا شخص ریاکاری کی تباہ کاری میں گرفتار ہو کر ناراضی ربّ تبارک و تعالیٰ کا بھی حقدار ہو سکتا ہے۔

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

12 مدنی کاموں میں سے ایک مدنی کام ”مدنی درس“

میٹھے میٹھے اسلامی بھائیو! اپنے اندر صحابہ کرام رَضَوْنَ اللّٰهُ تَعَالٰی عَلَیْهِمْ اَجْمَعِیْنَ کی محبت کا جذبہ بیدار کرنے اور ریاکاری کی تباہ کاریوں سے بچنے کے لئے عاشقانِ رسول کی مدنی تحریک دعوتِ اسلامی سے وابستہ ہو کر ذیلی حلقے کے 12 مدنی کاموں میں بھی حصہ لیجئے۔ ہر اسلامی بھائی پر کوئی نہ کوئی تنظیمی ذمہ داری ہونی چاہئے، اس ذمہ داری کی برکت سے نمازِ پنجگانہ کی ادائیگی کی سعادت نصیب ہوگی، اس ذمہ داری کی برکت سے خوب خوب نیکیاں کرنے کا موقع ملے گا، اس ذمہ داری کی برکت سے علم وین سیکھنے سکھانے کا موقع ملے گا، اس ذمہ داری کی برکت سے مدنی انعامات پر عمل اور مدنی قافلوں میں سفر کی سعادت ملتی رہے گی، اس ذمہ داری کی برکت سے اچھی صحبت نصیب ہوگی، اس ذمہ داری کی برکت سے نفرتوں کی دیوار ختم ہو کر امن و محبت کی فضا قائم ہوگی، اس ذمہ داری کی برکت سے مسجد بھر و اور مسجد بناؤ تحریک میں ہمارا حصہ بھی شامل ہو جائے گا، اس ذمہ داری کی برکت سے خود بھی سنتوں پر عمل کرنے کے ساتھ ساتھ دوسروں تک پہنچانے کا موقع ملے گا، لہذا ہمیں اپنی تنظیمی ذمہ داری کے مطابق مدنی کاموں میں لگے رہنا چاہئے، 12 مدنی کاموں میں سے جس مدنی کام کو کرنے کا ہم جذبہ رکھتے ہوں، اپنے ذمہ داران سے رابطہ

کر کے ان مدنی کاموں کے ذریعے نیکی کی دعوت کی دُھو میں مچانا شروع کر دیں۔ 12 مدنی کاموں میں سے روزانہ کا ایک مدنی کام ”مدنی درس“ بھی ہے، جو علمِ دین سیکھنے سکھانے کا موثر ترین ذریعہ ہے۔ شیخ طریقت، امیر اہلسنت حضرت علامہ مولانا ابو بلال محمد الیاس عطار قادری رضوی ضیائی دَامَتْ بَرَکَاتُہُمْ الْعَالِیَہ کی چند کُتب و رسائِل کے علاوہ آپ کی باقی تمام کُتب و رسائِل بِالْخُصُوص ”فیضانِ سنت“ جلد اول اور ”فیضانِ سنت“ جلد دوم کے ان ابواب (1) ”غیبت کی تباہ کاریاں“ اور (2) ”نیکی کی دعوت“ سے منہج، چوک، بازار، دُکان، دفتر اور گھر وغیرہ میں دَرَس دینے کو تنظیمی اصطلاح میں ”مدنی دَرَس“ کہتے ہیں۔

Δ مدنی درس بہت ہی پیارا مدنی کام ہے کہ اس کی برکت سے مسجد کی حاضری کی بار بار سعادت حاصل ہوتی ہے۔ Δ مدنی درس کی برکت سے مطالعے کا موقع ملتا ہے۔ Δ مدنی درس کی برکت سے مسلمانوں سے ملاقات و سلام کی سنت عام ہوتی ہے۔ Δ مدنی درس کی برکت سے امیر اہلسنت کے مختلف موضوعات پر مشتمل کتب و رسائِل سے علمِ دین سے مالا مال قیمتی مدنی پھول اُمتِ مسلمہ تک پہنچائے جاسکتے ہیں۔ Δ مدنی درس، بے نمازیوں کو نمازی بنانے میں بہت معاون و مددگار ہے۔ Δ مدنی درس، مسجد کی حاضری سے محروم رہنے والوں تک بھی نیکی کی دعوت پہنچانے کا ایک مفید ترین ذریعہ ہے۔ Δ مسجد کے علاوہ چوک، بازار، دُکان وغیرہ میں اگر ”مدنی درس“ ہو گا تو اس کی برکت سے دعوتِ اسلامی کے مدنی ماحول کی وہاں بھی تشہیر و نیک نامی ہوگی۔ Δ مدنی درس کی برکت سے امیر اہلسنت کی مختلف کتب و رسائِل کا تعارف عام ہوگا۔

آئیے! ”مدنی درس“ کی ایک ایمان افروز حکایت سنئے چنانچہ

بُری صحبتوں سے نجات مل گئی

مرکز الاولیاء (لاہور، پاکستان) کے ایک اسلامی بھائی کے کردار میں بُری صحبتوں کی وجہ سے اس قدر بگاڑ پیدا ہو گیا تھا کہ انہیں چھوٹوں پر شفقت کا کوئی احساس تھا، نہ ہی بڑوں کے ادب و احترام کا کوئی خیال، بات بات پر لڑائی جھگڑا کرنا ان کا معمول بن چکا تھا حتیٰ کہ ان کی بُری عادتوں کی وجہ سے گھر والے بھی تنگ آچکے تھے۔ ایک دن ”درسِ فیضانِ سنت“ میں شرکت کی سعادت نصیب ہوئی۔ اس کے بعد وہ درس میں پابندی سے شرکت کرنے لگے، یوں ”مدنی درس“ کی برکت سے انہوں نے اپنی سابقہ زندگی سے توبہ کی اور بُری صحبتوں سے پیچھا چھڑا کر دعوتِ اسلامی کے مدنی ماحول سے وابستہ ہو گئے۔

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

میٹھے میٹھے اسلامی بھائیو! صحابہ کرام رَضَوْنَا اللّٰهَ عَلَیْہِمْ اَجْمَعِیْن کی شان نہایت ہی بلند و بالا ہے اللہ کریم اور اس کے پیارے حبیب، حبیبِ لیبیب صَلَّی اللّٰهُ عَلَیْہِ وَاٰلِہٖ وَسَلَّم نے ان کی تعریف بیان فرمائی ہے۔ یاد رہے! مسجدِ نبوی کے ایک کنارے پر ایک چبوترہ تھا جس پر کھجور کی پتیوں سے چھت بنا دی گئی تھی۔ اسی چبوترہ کا نام ”صُغَّہ“ ہے جو صحابہ گھر بار نہیں رکھتے تھے وہ اسی چبوترہ پر سوتے بیٹھتے تھے اور یہی لوگ ”اصحابِ صُغَّہ“ کہلاتے ہیں۔ (مدارج النبوت، قسم سوم، باب اول، ۶۸/۲ ملخصاً و المواہب اللدنیة والزرقانی، ذکر بناء المسجد النبوی... الخ، ج ۲، ص ۱۸۶)

اصحابِ صُغَّہ رَضَوْنَا اللّٰهَ عَلَیْہِمْ اَجْمَعِیْن دنیا کے فتنوں کا شکار ہونے اور دنیا کی محبت میں گم رہنے والوں پر دلیل بنے، یہ وہ مقدس و پاکیزہ حضرات ہیں جنہیں اللہ پاک نے دنیا کی آرائش و زیبائش سے محفوظ رکھا۔ اصحابِ صُغَّہ رَضَوْنَا اللّٰهَ عَلَیْہِمْ اَجْمَعِیْن نے جب دنیا کی تمنا کی تو یہ آیت کریمہ نازل ہوئی:

وَلَوْ بَسَطَ اللّٰهُ الرِّزْقَ لِعِبَادِہٖ لَکَبَعُوْا ۗ

ترجمہ کنز العرفان: اور اگر اللہ اپنے سب بندوں کیلئے رزق فی الأَرْض (پ ۲۵، الشوری: ۲۷) وسیع کر دیتا تو ضرور وہ زمین میں فساد پھیلاتے۔

(الزهد لابن المبارک، باب التوکل والتواضع، ص ۹۴، حدیث: ۵۵۴)

حضرت سیدنا حافظ ابو نعیم احمد بن عبداللہ اصفہانی رَحْمَةُ اللهِ تَعَالَى عَلَيْهِ فرماتے ہیں: اللہ کریم نے اصحابِ صُفَّہ پر لطف و کرم فرمانے اور انہیں سرکشی سے بچانے کے لئے دنیا کو ان سے دور رکھا۔ وہ اللہ پاک کے احکامات کی بجا آوری میں تنگدلی سے محفوظ رہے اور دنیاوی مشغولیات سے بچے رہے۔ دنیاوی اموال نے انہیں رُسوا کیا نہ ہی حالاتِ زمانہ سے ان پر تبدیلی کی ہوا چلی۔ ”آئیے! احادیثِ مبارکہ کی روشنی میں اصحابِ صُفَّہ کی شان سنتے ہیں، چنانچہ

اصحابِ صُفَّہ پر شفقتِ مُصْطَفَا

حضرت سیدنا عبدالرحمن بن ابی بکر رَضِيَ اللهُ تَعَالَى عَنْهُمَا سے روایت ہے کہ صُفَّہ والے مسکین لوگ تھے اور حضور نبی پاک، صاحبِ لُؤْلُؤِ لاک، سیاحِ اَفْلَکِ صَلَّی اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جس کے پاس 2 آدمیوں کا کھانا ہو وہ تیسرے کو لے جائے اور جس کے پاس 4 کا کھانا ہو وہ پانچویں یا چھٹے کو لے جائے۔ یا جس طرح فرمایا۔ پھر امیر المؤمنین حضرت سیدنا ابو بکر صدیق رَضِيَ اللهُ تَعَالَى عَنْهُ 3 کو اور حضور نبی رحمت، شفیقِ اُمَّتِ صَلَّی اللهُ تَعَالَى عَلَيْهِ وَآلِهِ وَسَلَّمَ 10 افراد کو ساتھ لے گئے۔ (صحیح البخاری، کتاب

المناقب، باب علامات النبوة فی الاسلام، الحدیث: ۳۵۸۱، ص ۲۹۱)

اہلِ صُفَّہ کے پاس صدقہ بھیجوا کرتے

حضرت سیدنا ابو ہریرہ رَضِيَ اللهُ تَعَالَى عَنْهُ فرماتے ہیں: حضور نبی کریم، رَعُوْهُ وَفَرَّحِمِ صَلَّی اللهُ تَعَالَى عَلَيْهِ وَآلِهِ وَسَلَّمَ میرے پاس سے گزرے تو ارشاد فرمایا: اے ابو ہریرہ! میں نے عرض کی: یا رسول اللہ صَلَّی اللهُ تَعَالَى عَلَيْهِ وَآلِهِ وَسَلَّمَ! حاضر ہوں۔ ارشاد فرمایا: صُفَّہ والوں کے پاس جاؤ اور انہیں بلا لاؤ۔ حضرت سیدنا ابو ہریرہ رَضِيَ اللهُ تَعَالَى عَنْهُ فرماتے ہیں: صُفَّہ والے اسلام کے مہمان تھے۔ وہ گھر والوں اور مال کے پاس نہ

جاتے تھے۔ جب حضور نبی اکرم ﷺ صَلَّی اللہُ تَعَالَى عَلَیْہِ وَاٰلِہٖ وَسَلَّم کی خدمت میں صدقہ آتا تو آپ صَلَّی اللہُ تَعَالَى عَلَیْہِ وَاٰلِہٖ وَسَلَّم اسے اہل صُفَّہ کے پاس بھیج دیتے اور خود اس سے تھوڑا سا بھی تناول نہ فرماتے، جب خدمتِ اقدس میں ہدیہ پیش کیا جاتا تو اہل صُفَّہ کو بھی اس میں شریک کر لیتے۔ (بخاری، کتاب الرقاق، باب کیف کان عیش النبی... الخ، حدیث: ۶۴۵۲، ص ۵۴۲)

اسی طرح جب کوئی شخص سَيِّدُ الْمَبْلَغِیْنَ، رَحْمَةُ لِّلْعٰلَمِیْنَ صَلَّی اللہُ تَعَالَى عَلَیْہِ وَاٰلِہٖ وَسَلَّم کی خدمت میں حاضر ہوتا اور مدینہ طیبہ میں اس کا کوئی جان پہچان والا ہوتا تو وہ اس کے ہاں قیام کرتا اور اگر کوئی واقف کار نہ ہوتا تو وہ صُفَّہ والوں کے ساتھ ٹھہر جاتا۔ فرماتے ہیں: میں ان لوگوں میں تھا جو صُفَّہ والوں کے ہاں قیام کرتے تھے۔ پھر میری ایک شخص سے جان پہچان ہو گئی اور وہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی طرف سے ہر روز دو آدمیوں کے لئے ایک مُدَّ (یعنی ایک سیر آدھ پاؤ) بھجوریں بھیجا کرتا تھا۔

(الاحسان بترتیب صحیح ابن حبان، کتاب التاریخ، باب اخبارہ... الخ، الحدیث: ۶۶۳۹، ج ۸، ص ۲۴۱)

میٹھے میٹھے اسلامی بھائیو! آپ نے سنا کہ اصحابِ صُفَّہ کیسے عظیم الشان مردانِ حق تھے جن سے نبی کریم ﷺ صَلَّی اللہُ تَعَالَى عَلَیْہِ وَاٰلِہٖ وَسَلَّم کو اور ان کو بھی آقا سے والہانہ لگاؤ تھا، یہ حضرات ہر وقت ذکرِ اللہ میں مشغول رہتے، ساری زندگی دنیوی نعمتوں سے فائدہ اٹھانے اور مال و دولت کی فراوانی سے بچے رہے تاکہ نفس سرکشی میں مبتلا نہ ہو جائے، ان کی بھوک کا عالم یہ تھا کہ کمزوری کی وجہ سے قیام میں گر جاتے تھے جیسا کہ

صُفَّہ والوں کی بھوک کا عالم

حضرت سَيِّدُ نَافِضَانَہُ بنِ عُبَیْدِ رَضِيَ اللہُ تَعَالَى عَنْہُ سے مروی ہے کہ جب حضور نبی مَکْرَم، نُورِ مُجَسَّم صَلَّی اللہُ تَعَالَى عَلَیْہِ وَاٰلِہٖ وَسَلَّم لوگوں کو نماز پڑھا رہے ہوتے تو اصحابِ صُفَّہ میں سے کئی افراد بھوک کے باعث

کمزوری کی وجہ سے قیام سے عاجز آ کر گر جاتے یہاں تک کہ اعراب (یعنی دیہات کے رہنے والے) کہتے کہ ”یہ لوگ پاگل ہیں۔“ (ترمذی، ابواب الزهد، باب ماجاء فی معیشتہ اصحاب النبی، حدیث: ۲۳۶۸، ص ۱۸۸۹) حضرت سیدنا ابو ہریرہ رَضِيَ اللهُ تَعَالَى عَنْهُ بیان کرتے ہیں: ”اہلِ صُفْہِہ کی تعداد ستر (70) تھی لیکن ان میں سے کسی ایک کے پاس بھی چادر نہ تھی۔“

(الاحسان بترتیب صحیح ابن حبان، کتاب الرقاق، الحدیث: ۶۸۱، ج ۲، ص ۳۶، مفہومًا)

میٹھے میٹھے اسلامی بھائیو! آپ نے سنا کہ اُصحابِ صُفْہِہ کتنے سادہ لیکن پاکیزہ لوگ تھے، غربت کے باوجود ان کے معمولاتِ عبادات میں کوئی فرق نہیں آتا تھا، ان کے سارے غم زندگی کے قیمتی لمحات کے ضائع ہو جانے اور اُوراد و وظائف کے رہ جانے کی وجہ سے ہوتے تھے، اللہ پاک نے انہیں فقیروں اور غریبوں کا پیشوا بنایا۔ اللہ پاک ہمیں بھی اُصحابِ صُفْہِہ عَلَیْہِمُ الرِّضْوَانُ کی مَحَبَّت میں زندگی گزارتے ہوئے ایمان و عاقبت کیساتھ شہادت کی موت عطا فرمائے، جنت میں نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم کے پیارے صحابہ کرام عَلَیْہِمُ الرِّضْوَانُ کا پڑوس عطا فرمائے۔ یاد رکھئے! جو دنیا میں جس سے مَحَبَّت کرتا ہے بروز قیامت وہ اسی کے ساتھ رہے گا۔

احادیثِ مبارکہ اور محبتِ صحابہ

حضرت سیدنا انس رَضِيَ اللهُ تَعَالَى عَنْهُ فرماتے ہیں کہ ایک شخص نے نور کے پیکر، تمام نبیوں کے سرور، دو جہاں کے تاجور، سلطانِ بحر و بر صَلَّی اللہُ تَعَالَى عَلَیْہِ وَاٰلِہٖ وَسَلَّم کی بارگاہ میں عرض کی، ”قیامت کب آئے گی؟“ فرمایا: ”تُو نے اس کے لئے کیا تیاری کی ہے؟“ اس نے عرض کی، ”کچھ نہیں مگر میں اللہ پاک اور اس کے پیارے رسول، گلشنِ آمنہ کے مہکتے پھول صَلَّی اللہُ تَعَالَى عَلَیْہِ وَاٰلِہٖ وَسَلَّم سے مَحَبَّت کرتا ہوں۔ حُضُورِ سرِ اُپا نور، شاہِ غیور صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”تم اُسی کے ساتھ رہو گے جس

سے محبت کرتے ہو۔“ حضرت سیدنا انس رَضِيَ اللهُ تَعَالَى عَنْهُ فرماتے ہیں: ہمیں کسی چیز سے اتنی خوشی نہیں ہوئی جتنی خوشی آقائے نامدار، مدینے کے تاجدار صَلَّى اللهُ تَعَالَى عَلَيْهِ وَآلِهِ وَسَلَّمَ کے اس قول سے ہوئی کہ ”تم اسی کے ساتھ رہو گے جس سے محبت کرتے ہو۔“ حضرت سیدنا انس رَضِيَ اللهُ تَعَالَى عَنْهُ فرماتے ہیں: میں نبی کریم، محبوبِ ربِّ عظیم صَلَّى اللهُ تَعَالَى عَلَيْهِ وَآلِهِ وَسَلَّمَ اور حضرت سیدنا صدیق و عمر رَضِيَ اللهُ تَعَالَى عَنْهُمَا کے ساتھ محبت کرتا ہوں، مجھے اُمید ہے کہ ان سے محبت کرنے کی وجہ سے (بروزِ قیامت) میں انہی کے ساتھ رہوں گا۔ (بخاری، کتاب فضائل اصحاب النبی، باب مناقب عمر بن خطاب۔۔ الخ، ۵۲۷/۲، حدیث: ۳۶۸۸)

حضرت سیدنا انس رَضِيَ اللهُ تَعَالَى عَنْهُ سے مروی ہے، سرکارِ نامدار، دو عالم کے مالک و مختار، شہنشاہِ ابرار صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ نور بار ہے: جو اللہ پاک سے محبت کرتا ہے، اُسے چاہیے کہ وہ مجھ سے محبت کرے اور جو مجھ سے محبت کرتا ہے اُسے چاہیے کہ وہ میرے صحابہ سے محبت کرے اور جو میرے صحابہ سے محبت کرتا ہے اُسے چاہیے کہ وہ قرآنِ پاک سے محبت کرے اور جو قرآنِ پاک سے محبت کرتا ہے اسے چاہیے کہ وہ مساجد سے محبت کرے۔ کیونکہ یہ ایسی عمارتیں ہیں، جنہیں اللہ پاک نے بنانے اور پاک رکھنے کا حکم دیا اور ان میں برکت رکھی۔ پس یہ خیر و برکت والی جگہیں ہیں اور ان کے رہنے والے بھی خیر و برکت میں ہیں۔ یہ پسندیدہ جگہیں ہیں اور ان میں رہنے والے بھی پسندیدہ ہیں۔ یہ لوگ اپنی نمازوں میں ہوتے ہیں تو اللہ پاک ان کی ضرورت پوری فرماتا ہے۔ یہ مساجد میں ہوتے ہیں تو اللہ پاک ان کو اپنے مقاصد میں کامیابی عطا فرماتا ہے۔ (المجروحین لابن حبان، ابومعمر، ج ۲، ص ۵۱۰، الرقم ۱۲۷۱ بتغییر، بحوالہ حکایتیں اور نصیحتیں ص ۳۸۷)

حضرت سیدنا ابو ذر غفاری رَضِيَ اللهُ تَعَالَى عَنْهُ سے روایت ہے حضور سراپا نور، شافعِ یومِ الشُّعُور، فیضِ گنُور صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ پُر نُوْر ہے: ”جس نے میرے کسی صحابی کو خوش کیا، اس نے مجھے خوش

کیا اور جس نے مجھے خوش کیا، اس نے اللہ پاک کو خوش کیا اور جس نے اللہ پاک کو خوش کیا تو اللہ پاک کے ذمہ کرم پر ہے کہ وہ اسے خوش کر کے جنت میں داخل فرمادے۔ (حکایتیں اور نصیحتیں)

حضرت سیدنا ابویوب سخّتیانی کا قول

حضرت سیدنا ابویوب سخّتیانی رَحْمَةُ اللهِ تَعَالَى عَلَيْهِ فرماتے ہیں: جس نے اُمَیْرُ الْمُؤْمِنِیْنَ حضرت سَیِّدُنَا ابوبکر صدیق رَضِيَ اللهُ تَعَالَى عَنْهُ سے مَحَبَّت کی، اس نے دین کی نشانی قائم کی۔ جس نے اُمَیْرُ الْمُؤْمِنِیْنَ حضرت سَیِّدُنَا عُمَرُ فاروقِ الْعَظْم رَضِيَ اللهُ تَعَالَى عَنْهُ سے مَحَبَّت کی اس نے دین کا راستہ واضح کیا۔ جس نے اُمَیْرُ الْمُؤْمِنِیْنَ حضرت سَیِّدُنَا عُثْمَانِ غَنِي رَضِيَ اللهُ تَعَالَى عَنْهُ سے مَحَبَّت کی اس نے نورِ الہی سے روشنی پائی۔ جس نے اُمَیْرُ الْمُؤْمِنِیْنَ حضرت سَیِّدُنَا عَلِيُّ الْمُرْتَضَى رَضِيَ اللهُ تَعَالَى عَنْهُ سے مَحَبَّت کی اس نے مضبوط رسی کو تھام لیا۔ جس نے کہا: نبیوں کے سلطان، رحمتِ عالمیان صَلَّى اللهُ تَعَالَى عَلَيْهِ وَآلِهِ وَسَلَّمَ کے تمام صحابہ کرام عَلَيْهِمُ الرِّضْوَان میں خیر ہی خیر ہے وہ منافقت سے آزاد ہو گیا۔ (الزواج عن اقتدار الكبراء)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

اِتِّبَاعِ صَحَابِهِ كَأَحْكَمِ

میٹھے میٹھے اسلامی بھائیو! معلوم ہوا! صحابہ کرام عَلَيْهِمُ الرِّضْوَان کی مَحَبَّتِ حُصُولِ جَنَّتِ، جَنَّتِ میں ان کا ساتھ، منافقت سے سے چھٹکارا اور اللہ پاک کی رضا پانے کا ذریعہ ہے۔ تو جو خوش نصیب بھلائی کے ساتھ ان پاک ہستیوں کی پیروی کرتا ہے وہ رضائے الہی پانے میں کامیاب ہو جاتا ہے۔ چنانچہ ارشادِ باری ہے۔

وَالَّذِينَ اتَّبَعُوهُمْ بِإِحْسَانٍ رَاضِيَ اللهُ عَنْهُمْ وَرَضُوا عَنْهُ (پ ۱۱، التوبہ: ۱۰۰) ان کی پیروی کرنے والے ہیں ان سب سے اللہ راضی

22 ممبر کے ہفتہ وار اجتماع کا بیان بیرون ملک کیلئے

ہو اور یہ اللہ سے راضی ہیں۔

صدر الافاضل حضرت مولانا سید مفتی نعیم الدین مراد آبادی رَحْمَةُ اللهِ تَعَالَى عَلَيْهِ اس آیت کریمہ کے تحت فرماتے ہیں: ایک قول یہ ہے کہ پیرو ہونے والوں سے قیامت تک کے وہ ایماندار مراد ہیں جو ایمان و طاعت و نیکی میں انصار و مہاجرین کی راہ چلیں۔

حضرت سیدنا عبد اللہ بن عمر رَضِيَ اللهُ تَعَالَى عَنْهُمَا سے روایت ہے سلطانِ دو جہان، رحمتِ عالمیان صَلَّ اللهُ تَعَالَى عَلَيْهِ وَآلِهِ وَسَلَّمَ نے فرمایا: ”أَصْحَابِي كَالنُّجُومِ فَبِأَيِّهِمْ اِقْتَدَيْتُمْ اِهْتَدَيْتُمْ“ یعنی میرے صحابہ (عَلَيْهِمُ الرِّضْوَان) ستاروں کی طرح ہیں، پس تم ان میں سے جس کی بھی پیروی کرو گے ہدایت پا جاؤ گے۔

(مشكاة، باب مناقب الصحابه، ۴/۲، حدیث: ۶۰۱۸)

حکیمُ الامت حضرت مفتی احمد یار خان نعیمی رَحْمَةُ اللهِ تَعَالَى عَلَيْهِ اس حدیث کی شرح میں فرماتے ہیں: سُبْحَانَ اللهِ! کیسی نفیس تشبیہ ہے، حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) نے اپنے صحابہ (رَضِيَ اللهُ تَعَالَى عَنْهُمْ) کو ہدایت کے تارے فرمایا اور دوسری حدیث میں اپنے اہل بیت (رَضِيَ اللهُ تَعَالَى عَنْهُمْ) کو کشتی نوح فرمایا، سمندر کا مسافر کشتی کا بھی حاجت مند ہوتا ہے اور تاروں کی رہنمائی کا بھی کہ جہاز ستاروں کی رہنمائی پر ہی سمندر میں چلتے ہیں۔ اس طرح امتِ مسلمہ اپنی ایمانی زندگی میں اہل بیتِ اطہار (رَضِيَ اللهُ تَعَالَى عَنْهُمْ) کے بھی محتاج ہیں اور صحابہ کبار (عَلَيْهِمُ الرِّضْوَان) کے بھی حاجت مند، امت کے لئے صحابہ (رَضِيَ اللهُ تَعَالَى عَنْهُمْ) کی اقتداء (پیروی) میں ہی اقتداء یعنی ہدایت ہے۔ (مرآة المناجیح، ۸/۳۴۵)

حضرت سیدنا عمر باض بن ساریہ رَضِيَ اللهُ تَعَالَى عَنْهُ فرماتے ہیں: ایک روز صبح کی نماز کے بعد حُسنِ اخلاق کے پیکر، نبیوں کے تاجور، محبوبِ رَبِّ اکبر صَلَّ اللهُ تَعَالَى عَلَيْهِ وَآلِهِ وَسَلَّمَ نے ہمیں چند نصیحتیں فرمائیں جن سے آنکھوں سے آنسو بہہ نکلے اور ہمارے دلوں پر گہر اہٹ طاری ہو گئی، ایک شخص نے کہا کہ یہ تو

کے ساتھ کیسی رہی؟“ جواب دیا: انہوں نے مجھے بٹھا کر جب سوالات شروع کئے، تو اللہ پاک نے میرے دل میں ڈالا اور میں نے فرشتوں سے کہہ دیا: ”حضرت سیدنا صدیق اکبر اور حضرت سیدنا فاروق اعظم رَضِيَ اللهُ تَعَالَى عَنْهُمَا کے واسطے مجھے چھوڑ دیجئے۔“ یہ سن کر ایک فرشتے نے دوسرے سے کہا: ”اس نے بڑی بزرگ ہستیوں کا وسیلہ پیش کیا ہے لہذا اس کو چھوڑ دو۔“ چنانچہ انہوں نے مجھے چھوڑ دیا اور تشریف لے گئے۔ (شرح الصدور، باب فتنۃ القبر و سوال الملکین، ص ۱۴۱)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

میٹھے میٹھے اسلامی بھائیو! ہر مسلمان کو چاہیے کہ صحابہ کرام عَلَيْهِمُ الرِّضْوَانُ کا انتہائی ادب و احترام کے ساتھ ذِکْرِ خَيْرِ کرے، ان کی عقیدت و محبت کو دل میں جگہ دے۔ کیونکہ ان کی محبت میں اللہ پاک اور اس کے پیارے رسول صَلَّى اللهُ تَعَالَى عَلَيْهِ وَآلِهِ وَسَلَّمَ کی محبت ہے اور ان سے دشمنی رکھنا منافقت کی علامت اور اللہ پاک کی لعنت کا سبب ہے۔ حضرت سیدنا ابو سعید خدری رَضِيَ اللهُ تَعَالَى عَنْهُ سے مروی ہے، محبوبِ رَبِّ الْعَزَّةِ، مُحْسِنِ الْاِنْسَانِيَّةِ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ عبرت نشان ہے: ”جو میرے صحابہ میں سے کسی کو بھی بُرا کہے اس پر اللہ پاک کی لعنت ہو۔“ (معجم الاوسط، ۱/۵۰۰، حدیث: ۱۸۴۶)

نبیوں کے سلطان، رحمتِ عالمیان، سردارِ دو جہان، محبوبِ رَحْمَنِ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ عبرت نشان ہے: ”جس نے انہیں (صحابہ کو) ستایا اس نے مجھے ستایا اور جس نے مجھے ستایا، اس نے اللہ پاک کو ایذا دی اور جس نے اللہ پاک کو ایذا دی تو قریب ہے کہ اللہ پاک اس کی پکڑ فرمائے۔“ (مشكاة المصابيح، کتاب المناقب، باب مناقب الصحابة، الفصل الثانی، ۲/۴۱۴، حدیث: ۶۰۱۴)

حکیمُ الْأُمَّتِ حضرت مفتی احمد یار خان رَحْمَةُ اللهِ تَعَالَى عَلَيْهِ اس کی شرح میں فرماتے ہیں: صحابہ کرام

میں سے کسی کو ستانا درحقیقت مجھے ستانا ہے۔ (حضرت سیدنا) امام مالک (رَحْمَةُ اللهِ تَعَالَى عَلَيْهِ) فرماتے ہیں: صحابہ (عَلَيْهِمُ الرِّضْوَان) کو بُرا کہنے والا قَتْلُ كَا مُسْتَحِقِّ (حق دار) ہے کہ اس کا یہ عمل عَدَاوَتِ رَسُوْل (دشمنی رسول) کی دلیل ہے۔ “اور عَدَاوَتِ رَسُوْل، عَدَاوَتِ رَبِّ ہے۔ ایسا مردود دوزخ بھی كَا مُسْتَحِقِّ (حق دار) ہے۔ (مرآة ج ۸، ص ۳۴۳، ملخصاً)

حضرت سیدنا ابو ہریرہ رَضِيَ اللهُ تَعَالَى عَنْهُ سے روایت ہے کہ تاجدارِ رسالت، شہنشاہِ نبوت صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ عالیشان ہے: میرے صحابہ کو بُرا مت کہنا، اس ذات کی قسم جس کے قبضہِ مُؤَدَّرَت میں میری جان ہے! اگر تم میں سے کوئی اُحد پہاڑ کے برابر سونا بھی (راہِ خدا میں) خرچ کر لے تو بھی وہ ان میں سے کسی ایک کے مُد (یعنی سیر بھر) یا اس سے آدھے کے برابر بھی نہیں پہنچ سکتا۔ (ابوداؤد، کتاب السنۃ، باب فی النهی عن سَبِّ أَصْحَابِ رَسُوْلِ اللهِ، ۲۸۲/۴، حدیث: ۴۶۵۸)

امیدِ الْمُوْمِنِيْنَ حضرت مولائے کائنات، عَلِيُّ الْمُرْتَضَى شیرِ خدا رَضِيَ اللهُ تَعَالَى عَنْهُ سے مروی ہے کہ نبیِّ رحمت، شَفِيعِ اُمَّتِ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ عظمت نشان ہے: ”بے شک اللہ پاک نے تم پر اَبُو بَكْرٍ، عُمَرُ، عُثْمَانُ اور عَلِيٌّ (رِضْوَانُ اللهِ عَلَيْهِمْ اَجْمَعِيْنَ) کی مَحَبَّت کو فرض کر دیا ہے، جیسے نماز، روزہ، زکوٰۃ اور حج کو تم پر فرض کیا ہے تو جو ان میں سے کسی ایک سے بھی دشمنی رکھے اللہ پاک اس کی نماز قبول فرمائے گا نہ ہی زکوٰۃ، نہ روزہ اور نہ ہی حج۔ اور اسے قبر سے جہنم میں پھینک دیا جائے گا۔ (مسند الفردوس، ۱/۴۳، حدیث: ۶۴۵)

اللہ پاک سے اعلانِ جنگ

امام ابن حجر مکی شافعی رَحْمَةُ اللهِ تَعَالَى عَلَيْهِ فرماتے ہیں: جس نے تمام صحابہ کرام عَلَيْهِمُ الرِّضْوَانُ یا ان میں سے کسی ایک کو بھی گالی دی اس نے اللہ پاک سے اعلانِ جنگ کیا اور جس نے اللہ پاک سے اعلانِ جنگ کیا تو اللہ پاک اسے ہلاک اور ذلیل و رُسوا کر دے گا۔ یہی وجہ ہے کہ علمائے کرام فرماتے ہیں:

اگر کسی کے سامنے صحابہ کرام عَلَیْهِمُ الرِّضْوَانُ کَا بُرَائِی سے ذِکْر کیا جائے، مثلاً ان کی طرف کسی عیب کی نسبت کی جائے تو اس میں بُتلا ہونے سے روکنا نہ صرف واجب ہے بلکہ تمام بُرائیوں کی طرح طاقت کے مطابق پہلے اپنے ہاتھ، پھر زبان اور پھر دل سے اس کا انکار کرنا واجب ہے، بلکہ یہ گناہ سب سے زیادہ بُرا ہے۔ (جہنم میں لے جانے والے اعمال، ص ۸۳۴ مخصّصاً)

صَلُّوا عَلَی الْحَبِیْب! صَلَّی اللهُ تَعَالَى عَلَی مُحَمَّد

میٹھے میٹھے اسلامی بھائیو! معلوم ہوا! صحابہ کرام پر ”لعن طعن“ کرنا بہت بُرا کام ہے کہ اللہ پاک اور اس کے رسول، رسول مقبول صَلَّی اللهُ تَعَالَى عَلَیْهِ وَاٰلِهٖ وَسَلَّمَ تُوْا ن کی تعریف کرتے ہیں اور یہ گستاخ ان کی ذات کو طَعْن و تَشْنِیْع کا نشانہ بناتا ہے۔ یقیناً اس کا یہ فعل عقیدے کی کمزوری اور نفاق کے سبب سے ہے۔ ایسے لوگ آخرت میں تو ذلیل و خوار اور عذابِ نار کے حقدار ہونگے دُنیا میں بھی لوگوں کیلئے نشانِ عبرت بن جاتے ہیں۔ جیسا کہ

گستاخ بندر بن گیا

حضرت سیدنا نور الدین عبد الرحمن جامی رَحْمَةُ اللهِ تَعَالَى عَلَیْهِ ابینی مشہور کتاب شَوَاهِدُ النَّبُوَّةِ میں نقل کرتے ہیں: تین افراد یَمَن کے سفر پر نکلے، ان میں ایک کوفی (یعنی کوفے کا رہنے والا) تھا، جو شیخین کریمین (یعنی حضرت سیدنا ابو بکر صدیق اور حضرت سیدنا عمر رَضِيَ اللهُ تَعَالَى عَنْهُمَا) کا گستاخ تھا، اُسے سمجھایا گیا لیکن وہ باز نہ آیا۔ جب یہ تینوں یمن کے قریب پہنچے تو ایک جگہ قیام کیا اور سو گئے۔ جب واپسی کا وقت آیا تو ان میں سے دو نے اُٹھ کر وضو کیا اور پھر اُس گستاخ کوفی کو جگایا۔ وہ اُٹھ کر کہنے لگا: افسوس! میں تم سے اس منزل میں پیچھے رہ گیا ہوں! تم نے مجھے عین اُس وقت جگایا جب شہنشاہِ عرب و عجم، محبوبِ ربِّ اکرم صَلَّی اللهُ تَعَالَى عَلَیْهِ وَاٰلِهٖ وَسَلَّمَ میرے سرہانے تشریف فرما ہو کر ارشاد فرما رہے تھے: اے فاسق! اللہ

پاک فاسق کو ذلیل و خوار کرتا ہے، اسی سفر میں تیری شکل بدل جائے گی۔ ”جب وہ گستاخ اٹھ کر وضو کے لیے بیٹھا تو اُس کے پاؤں کی انگلیاں بگڑنا شروع ہو گئیں، پھر اُس کے دونوں پاؤں بندر کے پاؤں کی طرح ہو گئے، پھر گھٹنوں تک بندر کی طرح ہو گیا، یہاں تک کہ اس کا سارا بدن بندر کی طرح بن گیا۔ اُس کے ساتھیوں نے اُس بندر نما گستاخ کو پکڑ کر اُونٹ کے پالان کے ساتھ باندھ دیا اور اپنی منزل کی طرف چل دیئے۔ غروبِ آفتاب کے وقت وہ ایک ایسے جنگل میں پہنچے جہاں کچھ بندر جمع تھے، جب اُس نے اُن کو دیکھا تو بے تاب ہو کر رسی چُھڑائی اور اُن میں جا ملا۔ پھر سبھی بندر ان دونوں کے قریب آئے تو یہ خوفزدہ ہو گئے مگر انہوں نے ان کو کوئی تکلیف نہ دی، وہ بندر نما گستاخ ان دونوں کے پاس بیٹھ گیا اور انہیں دیکھ دیکھ کر آنسو بہاتا رہا۔ ایک گھنٹے کے بعد جب بندر واپس گئے تو وہ بھی اُن کے ساتھ ہی چلا گیا۔ (شواہد النبوة ص ۲۰۳)

گردن میں لپٹا ہوا سانپ

حضرت سیدنا ابواسحاق رَحْمَةُ اللهِ تَعَالَى عَلَيْهِ فرماتے ہیں: مجھے ایک میت کو غسل دینے کے لیے بلایا گیا، جب میں نے اُس کے چہرے سے کپڑا ہٹایا تو اُس کی گردن میں سانپ لپٹا ہوا تھا، لوگوں نے بتایا کہ یہ صحابہ کرام عَلَيْهِمُ الرِّضْوَانُ کو گالیاں دیتا تھا۔ (شَرْحُ الصُّنْدُورِ ص ۱۷۳)

شیخ طریقت، امیر اہلسنت حضرت علامہ مولانا ابوبال محمد الیاس عطار قادری رَضْوَى دَامَتْ بَرَکَاتُہُمْ الْعَالِیَہِ اس واقعے کے تحت فرماتے ہیں: مَعَاذَ اللّٰہ صحابہ کرام عَلَيْهِمُ الرِّضْوَانُ کو گالیاں دینا گناہ، بہت سخت گناہ، قطعی حرام اور جہنم میں لے جانے والا کام ہے۔ حضرت صَدْرُ الْاَفَاضِلِ مولانا سید مفتی محمد نعیم الدین مُرَاد آبادی رَحْمَةُ اللهِ تَعَالَى عَلَيْهِ فرماتے ہیں: مسلمان کو چاہیے کہ صحابہ کرام (عَلَيْهِمُ الرِّضْوَانُ) کا نہایت ادب رکھے اور دل میں ان کی عقیدت و محبت کو جگہ دے۔ ان کی محبت حُضُور (صَلَّى اللهُ تَعَالَى عَلَيْهِ وَآلِهِ وَسَلَّمَ)

کی محبت ہے اور جو بد نصیب صحابہ (عَلَيْهِمُ الرِّضْوَان) کی شان میں بے ادبی کے ساتھ زبان کھولے وہ دشمن خُدا و رسول ہے۔ مسلمان ایسے شخص کے پاس نہ بیٹھے۔ (سوانح کربلا، ص ۳۱)

میٹھے میٹھے اسلامی بھائیو! ہمیں صحابہ کرام عَلَيْهِمُ الرِّضْوَان کی محبت کو دل میں بٹھا کر ان کی سیرت پر عمل کرتے ہوئے زندگی گزارنی چاہیے اور جو لوگ صحابہ کرام عَلَيْهِمُ الرِّضْوَان کی شان میں گستاخیاں کرتے ہیں ان کی صحبت بد سے دُور رہنا چاہیے۔ صحابہ کرام عَلَيْهِمُ الرِّضْوَان کی مزید شان و عظمت جاننے کیلئے دعوتِ اسلامی کے اشاعتی ادارے مکتبۃ المدینہ کی کتابیں کرامات صحابہ اور صحابہ کرام کا عشق رسول کا مطالعہ کیجئے۔ اللہ پاک ہمیں صحابہ کرام عَلَيْهِمُ الرِّضْوَان کی سیرت پر چلتے ہوئے زندگی بسر کرنے کی توفیق عطا فرمائے۔ امین بِجَاهِ النَّبِيِّ الْأَمِينِ صَلَّى اللهُ تَعَالَى عَلَيْهِ وَآلِهِ وَسَلَّمَ

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

مجلس خدام المساجد

میٹھے میٹھے اسلامی بھائیو! اَلْحَمْدُ لِلّٰهِ عَاشِقَانِ رسول کی مدنی تحریک دعوتِ اسلامی کم و بیش 104 شعبہ جات میں مدنی کام کر رہی ہے، انہی میں سے ایک ”مجلس خدام المساجد“ بھی ہے۔ اس مجلس کے تحت جن علاقوں میں مساجد کی حاجت ہوتی ہے وہاں مساجد قائم کی جاتی ہیں، ان کی آباد کاری یعنی وہاں ائمہ و موؤدین و خطباء کی تقرری اور ان کے مشاہروں کی ترکیب بھی اسی مجلس کے تحت ہوتی ہے۔ یہ مجلس دراصل امیر اہلسنت دَامَتْ بَرَكَاتُهُمُ الْعَالِيَةِ کی مساجد سے اُلفت و محبت کا نتیجہ ہے، آپ کا یہ درد ہے کہ مساجد کو آباد کیا جائے، اس کا اندازہ اس بات سے بھی لگایا جاسکتا ہے کہ آپ نے ”دعوتِ اسلامی“ کو مسجد بھر و تحریک قرار دیا ہے۔ آپ وقتاً فوقتاً ہفتہ وار اجتماعات و مدنی مذاکروں میں مساجد کو آباد کرنے کی ترغیب دلاتے ہی رہتے ہیں۔ کاش! ہم بھی امیر اہلسنت دَامَتْ بَرَكَاتُهُمُ الْعَالِيَةِ

کی مدنی سوچ کے مطابق مساجد بنانے اور لوگوں پر انفرادی کوشش کر کے مساجد کو آباد کرنے والے

بن جائیں۔ اَمِیْنُ بِجَاہِ النَّبِیِّ الْاَمِیْنُ صَلَّى اللهُ تَعَالَى عَلَیْهِ وَاٰلِهِ وَسَلَّمَ

صَلُّوْا عَلَی الْحَبِیْب! صَلَّى اللهُ تَعَالَى عَلٰی مُحَمَّد

چلنے کی سنتیں اور آداب

آئیے! شیخ طریقت، امیر اہلسنت حضرت علامہ مولانا ابوبلال محمد الیاس عطار قادری رضوی ضیائی

دَامَتْ بَرَکَاتُهُمْ الْعَالِیَہ کے رسالے ”163 مدنی پھول“ سے چلنے کی سنتیں اور آداب سنتے ہیں:

پارہ 15 سورہ بنی اسرائیل کی آیت نمبر 37 میں ارشادِ باری ہے:

وَلَا تَشِیْ فِي الْاَرْضِ مَرَحًا اِنَّكَ لَنْ تَرَجِبَ كُنُزَ الْعِرْفَانِ: اور زمین میں اترتے ہوئے نہ چل

تَخْرِقِ الْاَرْضَ وَلَنْ تَبْلُغَ الْجِبَالَ طَوْلًا ﴿۳۷﴾ بیشک تو ہر گز نہ زمین کو پھاڑ دے گا اور نہ ہر گز بلندی

میں پہاڑوں کو پہنچ جائے گا۔

☆ فرمانِ مصطفیٰ صَلَّى اللهُ تَعَالَى عَلَیْهِ وَاٰلِهِ وَسَلَّمَ ہے: ایک شخص دو (2) چادریں اوڑھے ہوئے اتر کر

چل رہا تھا اور گھمنڈ میں تھا، تو اللہ پاک نے اسے زمین میں دھنسا دیا، وہ قیامت تک دھنستا ہی جائے

گا۔ (1) ☆ رسولِ اکرم، نُورِ مُجْتَمَم صَلَّى اللهُ تَعَالَى عَلَیْهِ وَاٰلِهِ وَسَلَّمَ چلتے تو تھوڑا آگے جھک کر چلتے گویا کہ آپ

صَلَّى اللهُ تَعَالَى عَلَیْهِ وَاٰلِهِ وَسَلَّمَ بلندی سے اتر رہے ہیں۔ (2)



1...1 مُسْلِم، کتاب اللباس والزینة، باب تحريم التبخر في المشي... الخ، ص 1156، حدیث: 2088

2...2 الشماثل المحمدية للترمذی، باب ما جاء في مشية رسول الله، ص 87، رقم: 118

چلنے کی بقیہ سنتیں اور آداب تربیتی حلقوں میں بیان کی جائیں گی لہذا یہ سنتیں اور آداب سننے کیلئے تربیتی حلقوں میں ضرور شرکت کیجئے۔

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٍ
دعوتِ اسلامی کے ہفتہ وار سنتوں بھرے اجتماع میں
پڑھے جانے والے 6 ذرودِ پاک اور 2 دعائیں

﴿1﴾ شبِ جمعہ کا ذرود

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ يَا نَبِيَّ الْأُمِّيِّ
الْحَبِيبِ الْعَالِي الْقَدْرِ الْعَظِيمِ الْجَاهِ وَعَلَى آلِهِ وَصَحْبِهِ وَسَلِّمْ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس ذرود شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّى اللَّهُ تَعَالَى عَلَيْهِ وَآلِهِ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّى اللَّهُ تَعَالَى عَلَيْهِ وَآلِهِ وَسَلَّمَ اُسے قبر میں اپنے رَحْمَتِ بھرے ہاتھوں سے اُتار رہے ہیں۔⁽¹⁾

﴿2﴾ تمام گناہ معاف

اللَّهُمَّ صَلِّ عَلَيَّ سَيِّدِنَا وَمَوْلَانَا مُحَمَّدٍ وَعَلَى آلِهِ وَسَلِّمْ

حضرت سیدنا انس رَضِيَ اللَّهُ تَعَالَى عَنْهُ سے روایت ہے کہ تاجدارِ مدینہ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے

۱... افضل الصلوات على سيد السادات، الصلاة السادسة والخمسون، ص ۱۵ ملخصاً

فرمایا: جو شخص یہ دُرُودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔⁽¹⁾

﴿3﴾ رَحْمَتِ كِے سِتْرِ دَرِوَازِے

صَلَّى اللهُ عَلَى مُحَمَّدٍ

جو یہ دُرُودِ پاک پڑھتا ہے تو اُس پر رَحْمَتِ كِے 70 دروازے کھول دیئے جاتے ہیں۔⁽²⁾

﴿4﴾ چھ لاکھ دُرُودِ شَرِيفِ كَا ثَوَابِ

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةً ذَاكِبَةً لِيَدَّوَامِ مُلْكِ اللَّهِ

حضرت اَحْمَدِ صَاوِي رَحْمَةُ اللَّهِ تَعَالَى عَلَيْهِ بَعْضُ بُرُزْ كُوں سے نَقْلُ كَرْتِے هِیں: اِس دُرُودِ شَرِيفِ كُو اِيك

بَارِ پڑھنے سے چھ لاکھ دُرُودِ شَرِيفِ پڑھنے كَا ثَوَابِ حَاصِلِ هُو تَا هِے۔⁽³⁾

﴿5﴾ قُرْبِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ

اِيك دِنِ اِيك شَخْصِ آيَا تُو حُضُورِ اَنْوَرِ صَلَّى اللهُ تَعَالَى عَلَيْهِ وَآلِهِ وَسَلَّمَ نِے اُسِے اِپْنِے اَوْرِ صِدِّيقِ الْكَبِرِ رَضِيَ اللهُ تَعَالَى

عَنْهُ كِے دَرِ مِيَاْنِ بُٹْھَا لِيَا۔ اِس سے صَحَابِہ كَرَامِ رَضِيَ اللهُ تَعَالَى عَنْهُمْ كُو تَعْجُبِ هُوَا كِه يِه كُوْنِ ذِي عَرْتَبِ هِے! جِب

1... افضل الصلوات على سيد السادات، الصلاة الحادية عشرة، ص ٦٥

2... القول البديع، الباب الثاني، ص ٢٤٤

3... افضل الصلوات على سيد السادات، الصلاة الثانية والخمسون، ص ١٢٩

وہ چلا گیا تو سرکارِ صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔⁽¹⁾

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

﴿6﴾ دُرُودِ شَفَاعَت

اَللّٰهُمَّ صَلِّ عَلَی مُحَمَّدٍ وَاَنْزِلْہُ الْبَقْعَدَ الْمُبْتَرَّبَ عِنْدَكَ یَوْمَ الْقِیَامَةِ

شافعِ اُمَمِ صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ مُعَظَّم ہے: جو شخص یوں دُرُودِ پاک پڑھے، اُس کے لیے

میری شفاعت واجب ہو جاتی ہے۔⁽²⁾

﴿1﴾ ایک ہزار دن کی نیکیاں

جَزَى اللہُ عَنَّا مُحَمَّدًا مَا هُوَ اَهْلُہٗ

حضرت سیدنا ابن عباس رَضِيَ اللهُ تَعَالَى عَنْهُمَا سے روایت ہے کہ سرکارِ مدینہ صَلَّی اللہُ تَعَالَى عَلَیْہِ وَاٰلِہٖ وَسَلَّم

نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔⁽³⁾

﴿2﴾ گویا شبِ قدر حاصل کر لی

فرمانِ مُصَطَفَى صَلَّی اللہُ تَعَالَى عَلَیْہِ وَاٰلِہٖ وَسَلَّم: جس نے اس دُعا کو 3 مرتبہ پڑھا تو گویا اُس نے شبِ

قَدْر حاصل کر لی۔⁽⁴⁾

1... القول البدیع، الباب الاول، ص ۱۲۵

2... الترغیب والترہیب ج ۲ ص ۳۲۹، حدیث ۳۱

3... مجمع الزوائد، کتاب الادعیۃ، باب فی کیفیۃ الصلاۃ... الخ، ۱۰/۲۵۴، حدیث: ۱۷۳۰۵

4... تاریخ ابن عساکر، ۱۵۵/۱۹، حدیث: ۴۴۱۵

لَا إِلَهَ إِلَّا اللَّهُ الْخَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ
(خداے حلیم و کریم کے سوا کوئی عبادت کے لائق نہیں، اللہ پاک ہے جو ساتوں آسمانوں اور عرش عظیم کا پروردگار ہے۔)

صَلِّ عَلَى الْحَبِيبِ! صَلِّ اللَّهُ تَعَالَى عَلَى مُحَمَّدٍ

ہفتہ وار اجتماع کے حلقوں کا جدول (بیرون ملک) 22 نومبر 2018ء

(1): سنتیں اور آداب سیکھنا: 5 منٹ، (2): دعایا دکرنا: 5 منٹ، (3): لکھنؤ مدینہ: 5 منٹ، کل دورانہ 15 منٹ

چلنے کی سنتیں اور آداب

☆ اگر کوئی رُکاوٹ نہ ہو تو راستے کے کنارے کنارے درمیانی رفتار سے چلئے، ☆ نہ اتنا تیز کہ لوگوں کی نگاہیں آپ کی طرف اٹھیں کہ دوڑے دوڑے کہاں جا رہا ہے اور نہ اتنا آہستہ کہ دیکھنے والے کو آپ بیمار لگیں۔ ☆ راہ چلتے وقت بلا ضرورت ادھر ادھر دیکھنا سنت نہیں، نیچی نظریں کئے پُر و قار طریقے پر چلئے۔ ☆ چلنے یا سیڑھی چڑھنے اترنے میں یہ احتیاط کیجئے کہ جو تلوں کی آواز پیدا نہ ہو۔ ☆ راستے میں دو (2) عورتیں کھڑی ہوں یا جا رہی ہوں تو ان کے بیچ میں سے نہ گزریئے کہ حدیث پاک میں اس کی مُمانعت آئی ہے۔ (1) ☆ بعض لوگوں کی عادت ہوتی ہے کہ راہ چلتے ہوئے جو چیز بھی اڑے آئے اُسے لاتیں مارتے جاتے ہیں، یہ بالکل غیر مُہذب طریقہ ہے، ☆ اس طرح پاؤں زخمی ہونے کا بھی اندیشہ رہتا ہے۔ ☆ اخبارات یا لکھائی والے

ڈبوں، پیکیٹوں اور منزل و اثر کی خالی بوتلوں وغیرہ پر لات مارنا بے ادبی بھی ہے۔

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

انگوٹھے چومتے وقت کی دُعا

دعوتِ اسلامی کے ہفتہ وار سنتوں بھرے اجتماع کے مدنی حلقوں میں اس بار جدول کے مطابق ”انگوٹھے چومتے

وقت کی دعا“ یاد کروائی جائے گی۔ وہ دُعا یہ ہے:

صَلِّ اللّٰهُ عَلَیْكَ يَا رَسُولَ اللّٰهِ

قُرْآنًا عَیْنِیْ بِكَ يَا رَسُولَ اللّٰهِ

اَللّٰهُمَّ مَتَّعِنِیْ بِالسَّمْعِ وَالبَصْرِ

ترجمہ: اے اللہ پاک کے رسول (صَلِّ اللّٰهُ تَعَالٰی عَلَیْہِ وَاٰلِہٖ وَسَلَّم)! آپ پر اللہ پاک رحمتِ کاملہ نازل

فرمائے۔ یا رسول اللہ (صَلِّ اللّٰهُ تَعَالٰی عَلَیْہِ وَاٰلِہٖ وَسَلَّم)! آپ میری آنکھوں کی ٹھنڈک ہیں۔ الہی مجھے سننے اور

دیکھنے (کی قوت سے) فائدہ اٹھانے والا فرما۔

میٹھے میٹھے اسلامی بھائیو! جب مؤذن اذان میں پہلی مرتبہ اَشْہَدُ اَنَّ مُحَمَّدًا رَّسُوْلُ اللّٰهِ

کہے تو سننے والا دونوں انگوٹھے چوم کر دونوں آنکھوں پر رکھے اور ان الفاظ میں درود پڑھے یعنی صَلَّی

اللّٰهُ عَلَیْكَ يَا رَسُولَ اللّٰهِ پھر جب مؤذن دوبارہ کہے۔ اَشْہَدُ اَنَّ مُحَمَّدًا رَّسُوْلُ اللّٰهِ تو دوبارہ انگوٹھے

چوم کر آنکھوں پر رکھے اور یہ کہے۔ قُرْآنًا عَیْنِیْ بِكَ يَا رَسُولَ اللّٰهِ اَللّٰهُمَّ مَتَّعِنِیْ بِالسَّمْعِ وَالبَصْرِ

فائدہ: اس عمل پر ہمیشگی اختیار کرنے سے اِنْ شَاءَ اللّٰهُ کبھی اندھانہ ہوگا۔ اور نظر کی کمزوری اگر

ہوئی تو دور ہو جائے گی۔ (بشیر القاری شرح صحیح البخاری) (خزینہ رحمت، ص ۹۷، ۹۶، ۹۷)

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

22 نومبر کے ہفتہ وار اجتماع کا بیان بیرون ملک کیلئے

☆ اجتماعی فنکرِ مدینہ کا طریقہ (72 مدنی انعامات)

فرمانِ مَصْطَفٰی صَلَّى اللهُ تَعَالَى عَلَيْهِ وَآلِهِ وَسَلَّمَ: (آخرت کے معاملے میں) گھڑی بھر غور و فکر کرنا 60 سال کی

عبادت سے بہتر ہے۔ (جامع صغیر للسیوطی، ص ۳۶۵، حدیث: ۵۸۹۷)

آئیے! مدنی انعامات کا رسالہ پُر کرنے سے پہلے ”اچھی اچھی نیتیں“ کر لیجئے۔

(1) رِضائے الہی کے لئے خود بھی مدنی انعامات کے رسالے سے آج کی فکرِ مدینہ (یعنی اپنا محاسبہ) کروں گا اور دوسروں کو بھی ترغیب دوں گا۔

(2) جن مدنی انعامات پر عمل ہو اُن پر اللہ پاک کی حمد (یعنی شکر) بجالائوں گا۔

(3) جن پر عمل نہ ہو سکا اُن پر افسوس اور آسندہ عمل کرنے کی کوشش کروں گا۔

(4) گناہوں سے بچانے والے کسی مدنی انعام پر خدا نخواستہ عمل نہ ہو تو توبہ و استغفار کے ساتھ ساتھ آسندہ گناہ نہ کرنے کا عہد کروں گا۔

(5) بلا ضرورت اپنی نیکیوں (مثلاً اُٹلاں اُٹلاں یا اتنے مدنی انعامات پر عمل ہے) کا اظہار نہیں کروں گا۔

(6) جن مدنی انعامات پر بعد میں عمل ہو سکتا ہے (مثلاً آج 313 بار درود شریف نہیں پڑھے) تو بعد میں یا کل عمل کر لوں گا۔

(7) مدنی انعامات کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، مدنی کاموں میں ترقی وغیرہ) کو حاصل کرنے کی کوشش کروں گا۔

(8) کل بھی مدنی انعامات کا رسالہ پُر (یعنی فکرِ مدینہ) کروں گا۔

(9) رسمی خانہ پُری نہیں بلکہ غور و فکر کے ساتھ مدنی انعامات کا رسالہ پُر کروں گا۔

آج جن جن مدنی انعامات پر عمل کی سعادت پائی، نیچے دیئے گئے خانوں میں صحیح (یعنی اِنٹارائٹ) کا نشان اور عمل نہ ہونے کی صورت میں (0) کا نشان لگائیے۔

توجہ: اپنے ہی مدنی انعامات کے رسالے پر نگاہ رکھتے ہوئے فکرِ مدینہ کیجئے۔

☆ اجتماعی فنکرِ مدینہ کا طریقہ (72 مدنی انعامات)

یومیہ 50 مدنی انعامات:

(1) اچھی اچھی نینیں کیں؟ (2) پانچوں نمازیں تکبیرِ اُولیٰ کے ساتھ باجماعت ادا کیں؟ (3) ہر نماز کے بعد آیۃُ الکرسی، تسبیحِ فاطمہ، سورۃِ اخلاص پڑھی؟ (4) اذان و اقامت کا جواب دیا؟ (5) 313 بار درودِ پاک پڑھے؟ (6) مسلمانوں کو سلام کیا؟ (7) آپ اور جی سے گفتگو کی؟ (8) جائز بات کے ارادے پر ان شاء اللہ کہا؟ (9) سلام اور چھینکنے والے کی حمد پر جواب دیا؟ (10) دعوتِ اسلامی کی اصطلاحات استعمال کیں؟ (11) بھوک سے کم کھاتے ہوئے پیٹ کا قفل مدینہ لگایا؟ (12) دو مدنی درس دیئے یا سنے؟ (13) مدرسۃ المدینہ بالغان پڑھا یا؟ (14) 12 منٹ اصلاحی کتاب اور فیضانِ سنت سے ترتیب وار 4 صفحات پڑھے یا سنے؟ (15) فکرِ مدینہ کی؟ (16) صلوٰۃ التوبہ ادا کی؟ (17) چٹائی پر سوئے، سرہانے سنت بکس رکھا؟ (18) سنتِ قبلہ اور فرضوں کے بعد والے نوافل ادا کئے؟ (19) تہجد، اشراق و چاشت اور اذان ادا کی؟ (20) تحیۃ الوضوء اور تحیۃ المسجد ادا کی؟ (21) کنز الایمان سے تین آیات مع ترجمہ و تفسیر تلاوت کی یا سنی؟ (22) دو پر انفرادی کوشش کی؟ (23) دو گھنٹے مدنی کاموں پر صرف کئے؟ (24) اپنے نگران کی اطاعت کی؟ (25) مانگ کر چیزیں استعمال تو نہیں کیں؟ (26) کسی سے بُرائی صادر ہونے کی صورت میں اصلاح کی؟ (27) پردے میں پردہ کیا؟ نیز قبلہ کی سمت رُخ کیا؟ (28) غصے کا علاج کیا؟ (29) فضول سوالات تو نہیں کئے؟ (30) نامحرم رشتے داروں / نامحرم پڑوسنوں سے شرعی پردہ کیا؟ (31) فلمیں، ڈرامے، گانے باجے سے بچنے؟ (32) گھر میں مدنی ماحول بنانے کی کوشش کی؟ (33) تہمت، گالی گلوچ سے بچنے؟ (34) دوسرے کی بات تو نہیں کاٹی؟ (35) صدائے مدینہ لگائی؟ (36) آنکھوں کا قفل مدینہ لگاتے ہوئے نگاہیں نیچی رکھیں؟ (37) کسی اور کے گھروں کے اندر جھانکنے سے بچنے کی کوشش کی؟ (38) جھوٹ، غیبت، چغلی، حسد، تکبر، وعدہ خلافی سے بچنے؟ (39) دن کا اکثر حصہ باوجود ہے؟ (40) مخاطب کے چہرے پر نگاہیں تو نہیں گاڑیں؟ (41) وقت پر قرض ادا کیا؟ (42) مسلمانوں کے عیوب کی پردہ پوشی کی؟ (43) یکساں تعلقات رکھے؟ (44) نماز اور دعائیں خشوع و خضوع پیدا کرنے کی کوشش کی؟ (45) عاجزی کے ایسے الفاظ تو نہیں بولے جن کی تائید دل نہ کرے؟ (46) زبان کا قفل مدینہ لگاتے ہوئے اشارے سے اور بار لکھ کر گفتگو کی؟ (47) ایک بیان یا مدنی مذاکرہ آڈیو، ویڈیو یا مدنی چینل 1 گھنٹہ 12 منٹ دیکھا؟ (48) مذاق مسخری، طنز، دل آزاری، قہقہہ لگانے سے بچنے؟ (49) ضروری گفتگو سے کم الفاظ میں کی؟ (50) سارا دن مدنی حلیہ اپنایا؟

قفل مدینہ کارکردگی

﴿﴾ لکھ کر گفتگو 12 مرتبہ ﴿﴾ اشارے سے گفتگو 12 مرتبہ ﴿﴾ نگاہیں گاڑے بغیر گفتگو 12 مرتبہ ﴿﴾ قفل مدینہ نینک کا استعمال 12 منٹ

ہفتہ وار 8 مدنی انعامات

(51) ہفتہ وار اجتماع میں اول تا آخر شرکت کی؟ (52) بعد اجتماع 4 پر انفرادی کوشش کی؟ (53) مریض کی عیادت کی؟ (54) مدنی دورے میں شرکت کی؟ (55) جو پہلے مدنی ماحول سے وابستہ تھے مگر اب نہیں آتے ان کو دوبارہ وابستہ کرنے کی کوشش کی؟ (56) مسجد اجتماع (ہفتہ وار مدنی مذاکرہ) میں شرکت کی؟ (57) مکتوب روانہ کیا؟ (58) پیر شریف کار و زہر کھا؟

دعائے امیر اہلسنت دَامَتْ بَرَکَاتُهُمْ الْعَالِیَہ

22 ممبر کے ہفتہ وار اجتماع کا بیان بیرون ملک کیلئے

یا اللہ پاک! جو کوئی، صدقِ دل، سچے دل سے مدنی انعامات پر عمل کرے، روزانہ فکرِ مدینہ کے ذریعے رسالہ پڑھے اور ہر مدنی ماہ کی پہلی تاریخ کو اپنے ذمہ دار کو جمع کروادیا کرے، اُس کو اس سے پہلے موت نہ دینا جب تک یہ کلمہ نہ پڑھے۔ اَمِیْن بِجَاہِ النَّبِیِّ الْاَمِیْن صَلَّى اللهُ تَعَالَى عَلَیْهِ وَاٰلِهٖ وَسَلَّمَ

صَلُّوْا عَلَی الْحَبِیْب! صَلَّى اللهُ تَعَالَى عَلٰی مُحَمَّد